



DATA KOMMEMORATTIVA 130 SENA TAL-FTUĦ TAL-KNISJA

jikteb
Alfie Guillaumier

Meta fl-1862 l-Kumitat organizzattivghat-twaqqif ta' knisja ġdida ressaq rikors quddiem l-awtoritajiet Ekklesjastiċi, nifhem li kien imhegġeg minn awtoritajiet oħrajn ċ ivili lokali li xtaqu t-tluġh ta' knisja kbira u diċenti li tkun tasa' l-poplu kollu. Jidher li wara dan il-kumitat kien hemm imhuħ oħrajn influwenti li bdew ikesksu minn taħt ghat-twaqqif ta' din il-knisja. Jidher li minbarra s-Sacerdot Dun Fortunat Valletta (*li wara laħaq l-ewwel kappillan tal-Hamrun*) jidher anki isem l-Imhalled Giovanni Conti li kellu ibnu perit, Anacleto Conti. Dak iż-żmien li tkun Imhalled ma kienitx ċajta, u l-kelma tiegħu kienet t'fisser kmand.

Ir-rikors jghid li issa fil-Hamrun ġa hemm mal-5,000 ruh li kienu qed jisimghu il-quddies minn wara l-bibien ta' barra kemm tal-kappella ta' Santu Nuzzu li kulhadd jaf kemm hi żghira, dik tas-Samra u knejjes oħrajn li huma mbegħdin minn nukliju ta' Casale San Giuseppe, kif kien magħruf dak iż-żmien il-Hamrun. Anzi lmentaw ukoll li minbarra li sid il-knisja kien qed jhedded li jagħlaq il-kappella billi din kienet kappella privata, hafna nies kienu qed jisimghu l-quddies minn wara l-bieb ta' barra jew jibqgħu bla quddies għaliex minbarra li l-knejjes li semmejna kienu żgħar b' mod speċjali li l-knisja ta' Santu Nuzzu li għaliha kien sar referenza, il-parroċċa ta' Birkirkara li taħtha kienet taqa' l-ġurisdizzjoni, ma kienitx tibghat sacerdoti biżżejjed biex il-poplu jagħmel id-doveri religjużi tiegħu. Issa kemm kienet herqana l-pretensjoni tal-Kumitat rigward din il-problema, wiehed kien ried jaraha fil-perspettiva tagħha dak inhar Seta' l-Kumitat kien qed jinqeda b'din il-problema biex jasal għall-ghan tiegħu. Kien ghan tajjeb, imma

kull min hu fil-Kumitati, jaf kemm johorġu skopijiet – minn huma retti u oħrajn partigġjani. B'dana kollu anki fil-Kunsill tal-Gvern (*il-Parlament ta' dak iż-żmien*) issemmiet il-htieġa ta' knisja ġdida u hegġew sabiex il-Gvern idahhal idejh fil-but u jghin finanzjarjament. Dan id-distrett kien qed jikber bil-heffa. Il-pożizzjoni tiegħu qrib ix-xatt ġagħlu lil nies li kienu joqogħdu fil-bogħod, li jiġu jghammru fih. Il-Marsa kienet qribu u hafna xogħol manwali kien isir il-Marsa bħal garr ta' faham u hteġijiet oħra li kienu mehtieġa għall-flotta Ingliża li kienet kotrana fix-xtut tagħna. Għalhekk il-htieġa ta' knisja ġdida kbira kienet prijorità. Meta kien hemm ix-xamma li l-permess se jinghata, bdew isiru l-arbulari u bosta sinjuri u neguzjanti offrew l-ghajnuna finanzjarja tagħhom. Anki dawk li ma kienux minn Casale San Giuseppe offrew il-flus ukoll. Il-Kumitat qal li t-tluġh tal-knisja ma kienx se jkun ta' piż fuq il-poplu billi kien hemm min ried johroġ il-flus. Instabet l-art adattata li hallas għaliha l-Gvern u fit-13 ta' Ġunju, 1869 tqiegħdet l-ewwel ġebbla. Il-perit li hażżeż il-pjanta kien George Schinas, li kien Perit tal-Gvern. Huwa hażżeż pjanta tassew oriġinali, kif wiehed jista' jara mill-istil tagħha. Imma l-aktar li tnaffar kien l-Imhalled Conti, u forsi kien hu l-aktar li hegġeg biex tinbena. Il-holma tiegħu li forsi l-pjanta jagħmilha ibnu, ma sehhetx għaliex il-kumitat qabbad lil haddiehor. Il-Perit Anacleto Conti ghamel biss il-pjanta tal-limiti tad-distrett il-ġdid li ghamilha dettaljata hafna kif wiehed jista' jara mill-pjanti li ghamel.

Ix-xogħol malajr deher għaliex il-hegġa u l-htieġa kienu kbar. Fl-10 ta' Lulju, 1875 il-knisja kienet lesta, miftuħa u tbierket mill-Isqof

Karmelu Scicluna bil-poplu jifrah li sa fl-ahhar kien se jara t-tempju tiegħu li kien ilu jistenna s-snin, jitlestha, jitbierka u jinfetħa.

Għalhekk bir-raġun ngħidu li din is-sena hija sena kommemorattiva għall-Hamruniżi billi tkun għalqet 130 sena li tberket. Nahseb li hadd ma kien ferħan daqs Dun Fortunat

Valletta wara taqbiha għmiela għat-tluġ tagħha. Ittiehdu l-limiti għaliha li kienu parti minn Hal-Qormi, minn Birkirkara u mill-Furjana u b'hekk gie fformat il-Hamrun li bil-mod il-mod u maż-żmien kulhadd beda jnaqqarlu ftit ftit minnu sakemm gabuħ dak li hu illum bla ma hadd fetah halqu biex jipprotesta.

